

प्रेषक,

इन्दु कुमार पाण्डे,
प्रमुख सचिव, वित्त
उत्तरांचल शासन।

सेवा में,

1. समस्त विभागाध्यक्ष एवं प्रमुख कार्यालयाध्यक्ष, उत्तरांचल।
2. वित्त अधिकारी / कुल सचिव, समस्त राज्य विश्वविद्यालय, उत्तरांचल।
3. समस्त अध्यक्ष, जिला पंचायतें, उत्तरांचल।

वित्त अनुभाग-3

देहरादून :: दिनांक:: 16 जून, 2003

विषय-

राज्य कर्मचारियों और सहायता प्राप्त शिक्षण एवं प्राविधिक शिक्षण संस्थाओं तथा शहरी स्थानीय निकायों के कर्मचारियों को महंगाई भत्ते का भुगतान दिनांक 01 जनवरी, 2003 से लागू दर।

पठित निम्नलिखित:-

- 1- शासनादेश संख्या-639/विअनु-3/2002 दिनांक 18 दिसम्बर 2002
 - 2- भारत सरकार वित्त मंत्रालय, व्यय विभाग, कार्यालय ज्ञाप 1(1)2003
- संस्था-11(ख) 284, दिनांक 04 अप्रैल, 2003

महोदय,

उपर्युक्त विषय पर मुझे यह कहने का निदेश हुआ है कि क०सं० 1 में उल्लिखित शासनादेश दिनांक 18 दिसम्बर 2002 के क्रम में राज्यपाल महोदय, ने प्रदेश के समस्त पूर्णकालिक नियमित राज्य कर्मचारियों और सहायता प्राप्त शिक्षण एवं प्राविधिक शिक्षण संस्थाओं तथा स्थानीय निकायों के नियमित एवं पूर्णकालिक कर्मचारियों व यू०जी०सी० वेतनमानों में कार्यरत पद धारकों को दिनांक 01 जनवरी 2003 से निम्नानुसार संशोधित दर महंगाई भत्ते के भुगतान की सहर्ष स्वीकृति प्रदान कर दी है।

तिथि जिस दिन से देय है	प्रतिमाह महंगाई भत्ते की दर
01 जनवरी, 2003	वेतन का 55 प्रतिशत

2- इस शासनादेश द्वारा स्वीकृत महंगाई भत्ते के सम्बन्ध में शासनादेश संख्या-वे०आ०-1-1599/दस-42(एम)/97, दिनांक 23 नवम्बर 1998 के प्रस्तर-3, 4, 5 एवं 7 में उल्लिखित प्राविधान यथावत लागू रहेंगे।

3- ऐसे अधिकारी/कर्मचारी जिनके वेतनमानों का दिनांक 01 जनवरी, 1996 से पुनरीक्षित नहीं हुआ है, के मामलों में दिनांक 01 जनवरी, 2003 से महंगाई भत्ते के भुगतान हेतु उपर्युक्त विषयांकित क०सं० (1) पर उल्लिखित शासनादेश दिनांक 18 दिसम्बर 2002 के प्रस्तर-3 के क्रम में, मुझे यह कहने का निदेश हुआ है कि ऐसे मामले में दिनांक 01 जनवरी, 2003 से प्रभावी महंगाई भत्ता वेतन के 44 प्रतिशत के आधार पर शासनादेश दिनांक 02 जून, 1998 के प्रस्तर-5 में दी गयी प्रक्रिया के आधार पर आगणित किया जायेगा।

4- इन आदेशों द्वारा स्वीकृत/ संशोधित दरों पर महंगाई भत्ते की दिनांक 01 जनवरी 2003 से 30 जून, 2003 तक की देय अवशेष धनराशि सम्बन्धित अधिकारी/ कर्मचारी के भविष्य निधि

खाते में जमा की जायेगी, और इस प्रकार जमा धनराशि को भविष्यनिधि खाते में दिनांक 01 जुलाई, 2003 से जमा माना जायेगा, और इस तिथि से उक्त धनराशि पर ब्याज भविष्य निधि पर लागू दर से देय होगा। इस प्रकार भविष्य निधि खाते में जमा की गयी अवशेष धनराशि दिनांक 31 जुलाई, 2004 तक सम्बन्धित अधिकारी/ कर्मचारी के खाते में जमा रहेगी, और इसे उक्त तिथि से पूर्व नहीं निकाला जा सकेगा। यदि कोई अधिकारी/ कर्मचारी भविष्य निधि का सदस्य नहीं है तो उसे उक्त अवशेष धनराशि नेशनल सेविंग सर्टिफिकेट (एनएससी) के रूप में दी जायेगी, परन्तु धनराशि के जिस अंश का सर्टिफिकेट उपलब्ध न हो, वह नकद दी जायेगी, महंगाई भत्ते के सामान्य भविष्य निधि लेखा में जमा की जाने वाली अवशेष से सम्बन्धित बिल/ शिड्यूल /चालान पर शासनादेश संख्या-सा-4-12-97-500(1)97, दिनांक 07 अक्टूबर 1997 में निहित आदेशानुसार निर्धारित मोहर लगायी जानी चाहिये।

5- इन आदेशों के द्वारा स्वीकृत महंगाई भत्ते की बढ़ी हुई धनराशि का भुगतान अधिकारियों/कर्मचारियों को दिनांक 01 जुलाई, 2003 (भुगतान दिनांक 31 जुलाई, 2003 को देय) से नकद दिया जायेगा।

6- इन आदेशों द्वारा स्वीकृत महंगाई भत्ते के भुगतान की प्रक्रिया जो उपरोक्त प्रस्तारों में उल्लिखित है, अखिल भारतीय सेवा के अधिकारियों पर भी लागू होगी।

7- जिन अधिकारियों/कर्मचारियों की सेवायें इस शासनादेश के जारी किये जाने की तिथि से पूर्व समाप्त हो रही हों, अथवा जो अधिकारी/कर्मचारी अधिवर्षता की आयु पर दिनांक 30 जून, 2003 तक सेवानिवृत्त होने वाले हों, उनको देय महंगाई भत्ते के बकाया की सम्पूर्ण धनराशि का भुगतान नकद किया जायेगा।

भवदीय,


इन्दु कुमार पाण्डे
प्रमुख सचिव।

संख्या- 923 (1)/वि0अनु-3/ 2003, तददिनांक।

प्रतिलिपि- निम्नलिखित को सूचनार्थ एवं आवश्यक कार्यवाही हेतु प्रेषित:-

- 1- महालेखाकार, (लेखा एवं हकदारी) उत्तरांचल, देहरादून।
- 2- समस्त मुख्य/वरिष्ठ कोषाधिकारी, उत्तरांचल।
- 3- वरिष्ठ अनुसंधान अधिकारी (वेतन अनुसंधान एकक) भारत सरकार वित्त मंत्रालय (व्यय विभाग) कमरा नं०-261, नार्थ ब्लॉक, नई दिल्ली- 110001।
- 4- सचिव, राज्यपाल महोदय, उत्तरांचल, देहरादून।
- 5- सचिव, विधान सभा, उत्तरांचल, देहरादून।
- 6- महानिबन्धक, उच्च न्यायालय, नैनीताल।
- 7- रीजनल प्राविडेन्ट फण्ड कमिशनर, कानपुर/ देहरादून।
- 8- संयुक्त निदेशक, कोषागार, शिविर कार्यालय नवीन कोषागार भवन (प्रथम तल) कचहरी रोड इलाहाबाद तथा अन्य विभागीय वेतनपर्ची प्रकोष्ठ (इरला चैक)।
- 9- निदेशक, कोषागार एवं वित्त सेवायें, 23 लक्ष्मी रोड, देहरादून।
- 10- स्थानिक आयुक्त, उत्तरांचल, नई दिल्ली।
- 11- पुनर्गठन आयुक्त, उत्तरांचल, विकास भवन, सचिवालय परिसर, लखनऊ।
- 12- वित्त अधिकारी, उत्तरांचल सचिवालय देहरादून।
- 13- उपनिदेशक, राजकीय मुद्रणालय, रुड़की को इस अनुरोध के साथ प्रेषित कि वे कृपया इस शासनादेश की 500 प्रतियाँ मुद्रित कर वित्त अनुभाग-3 को उपलब्ध कराने का कष्ट करें।
- 14- गार्ड फाइल।

आज्ञा से,


(के० सी० मिश्र),
अपर सचिव।